

Dan it-test hu mahsub purament bhala ghodda ta' dokumentazzjoni u m'ghandu l-ebda effett legali. L-istituzzjonijiet tal-Unjoni m'ghandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B**

DEĊIŻJONI TAL-KUMMISSJONI

tat-8 ta' Mejju 2008

skond id-Direttiva 95/46/KE tal-Parlament Ewropew u tal-Kunsill dwar il-protezzjoni adegwata tad-*data* personali f'Jersey

(notifikata taħt id-dokument numru C(2008) 1746)

(Test b'relevanza għaż-ŻEE)

(2008/393/KE)

(ĠU L 138, 28.5.2008, p. 21)

Emendata minn:

Ġurnal Uffiċjali

	Nru	Paġna	Data
► <u>M1</u> Deċiżjoni ta' Implimentazzjoni tal-Kummissjoni (UE) 2016/2295 tas-16 ta' Diċembru 2016	L 344	83	17.12.2016

▼B**DEĊIŻJONI TAL-KUMMISSJONI****tat-8 ta' Mejju 2008****skond id-Direttiva 95/46/KE tal-Parlament Ewropew u tal-Kunsill
dwar il-protezzjoni adegwata tad-*data* personali f'Jersey***(notifikata taħt id-dokument numru C(2008) 1746)***(Test b'relevanza għaż-ŻEE)**

(2008/393/KE)

Artikolu 1

Għall-finijiet ta' l-Artikolu 25(2) tad-Direttiva 95/46/KE, il-Bailiwick ta' Jersey għandha tiġi kkunsidrata li toffri livell adegwat ta' protezzjoni għad-*data* personali trasferita mill-Komunità.

Artikolu 2

Din id-Deciżjoni tikkonċerna l-livell adegwat ta' protezzjoni pprovdut f'Jersey bil-għan li jintlaħqu r-rekwiżiti ta' l-Artikolu 25(1) tad-Direttiva 95/46/KE u ma taffettwax kundizzjonijiet jew restrizzjonijiet oħra li jimplimentaw dispożizzjonijiet oħra ta' dik id-Direttiva li jappartjenu għall-ipproċessar tad-*data* personali fi hdan l-Istati Membri.

▼M1*Artikolu 3*

Kull meta l-awtoritajiet kompetenti tal-Istati Membri jeżerċitaw is-setgħat tagħhom skont l-Artikolu 28(3) tad-Direttiva 95/46/KE li twassal għas-sospensjoni jew il-projbizzjoni definittiva ta' flussi ta' dejta lejn il-Jersey sabiex jiproteġu individwi fir-rigward tal-ipproċessar tad-dejta personali tagħhom, l-Istati Membri kkonċernati għandhom, mingħajr dewmien, jgħarrfu lill-Kummissjoni li tgħaddi l-informazzjoni lill-Istati Membri l-oħra.

Artikolu 4

1. Il-Kummissjoni għandha, fuq bażi kontinwa, timmonitorja żviluppi fl-ordni ġuridiku ta' Jersey li jistgħu jaffettwaw il-funzjonament ta' din id-Deciżjoni, inklużi l-iżviluppi dwar l-aċċess għal dejta personali minn awtoritajiet pubbliċi, bl-għan li jiġi evalwat jekk il-Jersey ikompli jiżgura livell adegwat ta' protezzjoni tad-dejta personali.

2. L-Istati Membri u l-Kummissjoni għandhom jinfurmaw lil xulxin bil-kazijiet fejn l-azzjoni tal-korpi responsabbli milli jiżguraw il-konformità mal-istandards ta' protezzjoni f'Jersey tonqos milli tiżgura t-tali konformità.

3. L-Istati Membri u l-Kummissjoni għandhom jinformaw lil xulxin bi kwalunkwe indikazzjoni li l-interferenzi mill-awtoritajiet pubbliċi ta' Jersey responsabbli għas-sigurtà nazzjonali, l-infurzar tal-liġi jew interessi pubbliċi oħra mad-dritt tal-individwi għall-protezzjoni tad-dejta personali tagħhom imorru lil hinn minn dak li huwa strettament neċessarju, jew li ma hemm l-ebda protezzjoni legali effettiva kontra t-tali interferenzi.

▼M1

4. Jekk l-evidenza turi li livell adegwat ta' protezzjoni m'għadux żgurat, inkluż f'sitwazzjonijiet imsemmija fil-paragrafi 2 u 3 ta' dan l-Artikolu, il-Kummissjoni għandha tinforma lill-awtorità kompetenti ta' Jersey u, jekk ikun meħtieġ, tipproponi abbozz ta' miżuri skont il-proċedura msemmija fl-Artikolu 31(2) tad-Direttiva 95/46/KE bil-għan li din id-Deciżjoni tiġi rrevokata jew sospiza jew li jiġi limitat l-iskop tagħha.

▼B*Artikolu 5*

Il-Kummissjoni għandha tissorvelja l-funzjonament ta' din id-Deciżjoni u tirrapporta kull konklużjoni rilevanti lill-Kumitat imwaqqaf taħt l-Artikolu 31 tad-Direttiva 95/46/KE, inkluża kull evidenza li tista' taffettwa l-konklużjoni fl-Artikolu 1 ta' din id-Deciżjoni, li l-protezzjoni f'Jersey hija adegwata skond it-tifsira ta' l-Artikolu 25 tad-Direttiva 95/46/KE u kull evidenza li din id-Deciżjoni qed tiġi implimentata b'mod diskriminatorju.

Artikolu 6

L-Istati Membri għandhom jiehdu l-passi kollha meħtieġa sabiex jikkonformaw ma' din id-Deciżjoni fi żmien erba' xhur mid-data tan-notifika tagħha.

Artikolu 7

Din id-Deciżjoni hija indirizzata lill-Istati Membri.